

TAÐ HENDIR ...

LAGT TIL RÆTTIS: Eyðun Klakstein



ÁRSINS SPANSKI DYSTUR

Leygarkvöldið verður stóri fótbóltsdysturin í Spania hetta kappingarárið spældur. Dysturin er sjálvsagt millum arvafiggindarnar Real Madrid og FC Barcelona, og hetta er samstundis toppdystur í La Liga. Spurningurin er so, um besta Barcelona liðið nakrantíð kann vinna á dýrasta Real Madrid liðnum nakrantíð

REAL MADRID-BARCELONA

Leygarkvöldið 10/4 kl. 21.00



WORKSHOP FYRI SANGSKRIVARAR

Hetta vikuskiftið hevur Kafe Kaspar í Havn workshop fyri sangskrivarar. Hetta verður gjørt í sambandi við singer/songwriter kappingina, sum byrjar um eina viku. Stanley Samuelson fer at hava workshopkina, sum verður í dag og leygardagin

WORKSHOP FYRI SANGSKRIVARAR

Kafe Kasper í Havn
Fríggjadagin 9/4 og leygardagin 10/4



SIGREY Í MENTANARHÁBORGINI

Fríggjakvöldið um eina viku hevur Sigríð Rasmussen – ella eisini kend undir listarnavninum Sigrey – útgávukonsert í Norðurlandahúsinum í Havn. Tað er liðin eitt sindur av tíð, síðani fløgan hjá henni kom út, men komandi vikuskiftið ber til at uppliva føroysku songkvinnuna, sum er búsitandi uttanlands, syngja á føroyskum palli.

SIGREY

Norðurlandahúsið í Havn
Fríggjakvöldið 16/4 kl 19.30

HETTA ER TAÐ!

Ætlaðu konsertirnar hjá Michael Jackson á O2 Arena í London í fjørsummar vórðu av ongum, tí poppkongurin doyði. Venjingarnar vóru tó filmaðar, og tær eru grundarlagið fyri hesum filminum um This Is It konsertferðina, sum ongantíð varð.



MICHAEL JACKSON

This Is It
dvd-filmur



GITTARHETJA VIÐ FLØGU

Hann er víðagitin sum tann síðhærði gittarspælarin í rockbólkinum Guns N Roses. Men tað eru liðin nógv ár, síðani Slash gavst í GNR. Síðani hevur hann roynt seg í ymiskum samhangum, og nú er hann til reiðar við nýggjari útgávu. Útgávan er uppkallað eftir høvuðsmanninum sjálvum, og afturat sær hevur hann kendar sangarar sum gestir. Teirra millum eru Iggy Pop, Fergie og Ozzy Osbourne.

SLASH

Warner Music
mánadagin 12/4

TEMA-KVØLD UM PISSI-BOPPUNA

Leygarkvöldið hevur sjónvarpsrásin DR2 temakvøld um pissiboppuna. Fleiri sendinginar eru á skránni, sum snúgva seg um tað, sum er á muni millum menn og kvinnur. Menn siga sína hugsan um javnaldrin, og eisini kvinnur sleppa til orðanna.

TEMA UM PISSIBOPPUNA

DR2
leygarkvöldið 10/4 frá kl. 19.00



VIRÐISLØNT SKALDSØGA

Bert 33 ára gamla Sofi Oksanen hevur fingið bókmentavirðislønina hjá Norðurlandaráðnum fyri skaldsøguna Renselse. Søgan gongur fyri seg í Estlandi og er um tvær kvinnur, sum missa frælsið og kroppin. Hetta er eisini søgan um, hvussu langt menniskjan vil fara fyri at yvirliva:

SOFI OKSANEN

Renselse
Forlagið Rosianante